

ترخوانی په افغانستان کې

نعمت الله رحيمي

ناول

د کتاب پیژندنه:

د کتاب نوم: تر ځوانۍ په افغانستان کې (ناول)

لیکوال: نعمت الله رحيمي

د لیکوال برېښنالیک: Niamatullahr3@gmail.com

ډالۍ هر افغان ځوان ته !

۱۹۹۸ ز - غزني، افغانستان

د ژمي وروستۍ ورځې وې د طالبانو د واکمنۍ وخت و، فقر، لوږې او بې روزگاري زور کړی و، په عمر پخه شمایلې له خپل درې اولادونو سر په کور کې یوازې اوسیده، بختور وو هغوی چې د درې ځانېتو ډوډۍ پیدا کولو یوه سرچینه یې درلوده توپیر یې نه کولو چې هرچیرته وي خو خلک د یوې گولې ډوډۍ پیدا کولو لپاره پردیسي هم قبلوله دې شمایلې خاوند کابل کې کار کولو په میاشتو یې د راتگ کوم درک نه و، شمایلې یو پنځه کلن زوی او دوې لونې یې درلودې چې مشره لور یې ۸ کلنه وه...

د ماسپښین وخت و خپلې مشرې لور حدیثې ته یې غږ وکړ:

- حدیثې لورې!

څو شیبې وروسته حدیثې د کور له انگر را منډه کړه د خونې له دروازې یې سر دننه کړ په مټسکې لهجه یې وویل:

- څه دې ویل بېو؟

- فرهاد او سیما چیرې؟

- اوبو پسې تللي دي

يوه شيبه يې مور غلې شوه سور اسويلی يې وويست بيا يې وويل:

- لورکۍ! ورسه د برنډې په سر بدنۍ ايښې هغه را پکه کړه لمر تيز دی
لمر ته يې کيده چې د مازديگر اوداسه ته اوبه گرمې سي

حديثي د سر په خوځولو د هو ځواب ورکړ او بيرته ولاړه، څو شيبې
وروسته ماشومان راغلل خويندو په انگر کې لوبې کولې خو فرهاد غلې
ناست و حديثه چې د دوی منځ کې هوبنياره وه لوبې يې پريښودې د ورور
څنگ ته يې کيناسته ورو يې وويل:

- ولې داسې غلې ناست يې؟

فرهاد د حديثي لوري ته نظر کړ نرتوب په کوچني عمر نه پريښود چې
ودې ژاړې خو د لمر وړانگو يې په لمدو سترگو کې څرک وهلو، حديثي د
واره وويل:

- ته ژاړې؟

- نه! نه ژاړم خو!

- خو څه؟

ژر يې په لستوني اوښکې پاکې کړې په ژړغوني غږ يې وويل:

- پلار به مو کله راځي؟ ژمی تیر سو د کلي هلکان راته وایي چې ستا پلار مړ شوی

بی باکه سلگی یې وهلي، حدیثې یې پر سر لاس تیر کړ ویې ویل:
- ښه هلکان نه ژاړي، گونگی دې شي چا چې داسې خبره کړې پلار به
نن او سبا کې بیرته را ستون شي

د فرهاد سترگې رډې رډې را ووتلې په حیرت یې وویل:

- ریښتیا!؟

- هو خود!

فرهاد منډه کړه د سیما څنگ ته ورغی ویې ویل:

- سیما پوهیږې پلار مې راځي

سیما نادانه انجلۍ وه خوښي یې څرگنده کړه خو څه یې ونه ویل...

مازديگر شو د رڼا لمر په لويډو و خو د فرهاد د هيلې لمر را ختلی و شايد
خدای نه غوښتل د فرهاد دا خوبښي د شپې او ورځې وځنډيري د مازديگر
په راتگ هوا سپريده درې واړه يې له مور سره ناست وو، فرهاد وويل:

- ببو!

- هو زويه

- پلار به مې راته نوې جامې هم راوړي؟

مور يې هيڅ ونه ويل لنډه شيبه وروسته فرهاد بيا وويل:

- ژمې هم خلاص سو خپلې به هم راته راوړي او...

لا خبره نه وه خلاصه چې دروازه ټک ټک شوه، هيچا څه ونه ويل فرهاد
په منډه دروازي ته ورغی دروازه يې پرانيسته، د واړه يې نارو کړه:

- حديثې! سيما! پلار راغی

حديثه، سيما او مور يې په بېړه ور ووتل، پلار يې فرهاد غيرې ته پورته
کړ ويي ويل:

- وه زما زمريه! ته خو ځوان شوی يې

ماشومانو یې پلار د دروازي سره ایسار کړی و گرد ترې را تاو وو،
شمایله د انگر منځ کې دریدلې وه او د خوښۍ اوښکې یې سترگو کې ډنډ
وې په ژرغوني اواز یې وویل:

- پرېږدئ پلار مو دننه راشي ساړه دي

ټول دننه راغلل ناست وو، گړۍ ووتله چې فرهاد وویل:

- پلاره! پنډوکی د چیرې؟ ماته د څه راوړل؟

پلار یې شیبه غلې و ویې ویل:

- شمایلې! هرڅه ټول کړه چې سبا کابل ته کډه وړو

شمایلې په حیرت سره وویل:

- څنگه!؟

- بس نور نه کیږي هلته د یوازي ځان کرایه ورکوم او د بیرته راتګ
لپاره راسره پیسې نه پاتې کیږي کور مې نیولی نور به هلته اوسېږو

شمایله په حیرت وه چې بیا یې وویل:

- وه بنځې راځئ شيان ټول كړو، نه گوري زوى او لونیو ته مې هيڅ نه دي راوړي صرف ستاسو د بيولو لپاره راغلى يم

شمایلي په خواشيني لهجه وويل:

- بڼه ته چې چيري ځي مور څو ته مور ته هرڅه يې اوس به هم هره ورځ اولادونو يادولي

شپه د څيزونو ټولولو كې تيره شوه، سهار و يو جيب ډوله موټر يې راوست شمایلې يې خاوند ته وويل:

- وه سړيه! دا دومره کوچني موټر كې به دا څيزونه ځای سي؟

- اړ يو بله لاره نسته، همدا جيبان چې پيدا كيږي هم غنيمت دی

گرې وروسته هر څه موټر كې ځای پر ځای شول شمایلې او لونی يې شاته كيناستل او فرهاد يې د پلار غيږ كې مخ سيټ كې ناست و، موټر حركت وكړ...

د لارې په لړ كې موټر چلونكي وويل:

- وروره! که خپه کړي نه پټه (کیسته) ور واچوم

د فرهاد پلار هیڅ ونه ویل د سر په اشاره یې د هو ځواب ورکړ، موټر چلوونکي ټایپ ته پټه ور واچوله سندرې غږیده او موټر چلوونکي ورته سر خوځولو، شیبې تیریدې موټر چلوونکي د سندرې له اوریدو خوند اخیستو چې وړاندې چیک پواینټ بنکاریدو موټر چلوونکي د ټایپ تنی بار بار کیکارله خو پټې د راوتلو نوم نه اخیستو ډیره خواږي یې وکړه پټه را ونه وتله او چیک پواینټ را ورسید پر چیک پواینټ ولاړ یوه وسله وال موټر چلوونکي له گریوان را ونيولو او له موټر یې ښکته کړ، د وسله والو مشر غږ کړ:

- څه یې کړي؟

- د کاپر موټر کې سندرې چالانه کړي او چیک پواینټ ته په راتگ یې هم سترگې ونه سوځیدي

موټر چلوونکي په خواشیني لهجه وویل:

- صیب غلطې وشوه بیا نه تکرارېږي

- ته شرمیرې نه؟ دلته تورسري درسره ناسته ده او ته سندرې غږوي؟

- وښه صیب دا حل مې پریردئ بیا داسې نه کوم

چا د موټر چلوونکي خبره وانه وریدله او تر پښو لاندې یې واچولو، له ډیر عذر او زاریو وروسته یې خوشي کړ او بیرته موټر ته را پورته شو، موټر چلوونکی غلی ناست و او د څه ویلو حال کې نه و لاره داسې نه وه جوړه چې موټر دې تیز پرې وزغلي ماسپینین و د فرهاد پلار وویل:

- وستازه! که دلته چیرې موټر ودرې چې لمونځ وکړو گني قضاء کيږي

- هو والله بڼه خبره دې وکړه

د میدان ښار چوک ته را ورسیدل یوې څنډې ته یې موټر ودرولو او جومات ته ولاړل، فرهاد د جومات انگر کې ناست و څو شیبې وروسته یې پلار راغی او د موټر چلوونکي په تمه د فرهاد څنگ ته کیناست، فرهاد لنډه شیبه وروسته وویل:

- پلاره !

- ووايه زويه؟

- چې کابل ته لاړ شو جامې او خپلې راته اخلې؟

- هو زويه هرڅه درته اخلم

شيبه وروسته موټر چلوونکی راغی ویې ویل:

- راځئ چې څو لمونځ مې وکړ

روان شول موټر چلوونکي وویل:

- خدای دې قبول کړي

سور اسویلی یې وویست بیا یې وویل:

- خدایه! ته خو وینې چې پنځه وخته تاته په سجدېم خو بیا هم هره ورځ
د کاپر تاپه راباندې لري

څو شیبې وروسته تر موټر ورسیدل موټر حرکت وکړ...

کابل ته لږ لاره پاتې وه موټر چلوونکي وویل:

- وبښه وروره ستا نوم څه دی؟

- زما نوم شیرخان دی

- ښه شیرخانه وروره! کابل ته مو ولې کډه راوړه؟

شیرخان سور اسویلی وویست ویې ویل:

- آه وروره! مجبوري وطن پرینودلو ته بیخي اړ کړی یم خو کابل کې کار کوم میاشتي میاشتي له کور لیرې نشم اوسیدی کور کې بل نارینه نه لرم سل خبرې دي...

موټر چلوونکي ترڅو خبره کوله د کابل لومړۍ دروازي چیک پواینټ را ورسیدو موټر ودرید یوه وسله وال د نومونو پوښتنه او ځینې نورې پوښتنې وکړې موټر حرکت کولو چې یو بل وسله وال راغی ویي ویل:

- تم شی! لمونځ مو کړی؟

موټر چلوونکي په مُسکۍ لهجه وویل:

- هو! خدای دي قبول کړي

وسله واله ترڅه مُسکا وکړه ویي ویل:

- ههه چې وي کړی قبول به شي

شیرخان یې د خبرو منځ ته ور ولوید ویي ویل:

- نه صیب، پخدای لمونځ مو وکړ

- ښه؟

- هو قسم مې درته وکړ

وسله وال یوه شیبه غلی شو بیا یې وویل:

- له قسم مو بیخي شوتله جوړه کړې بنکته شئ لمونځ وکړئ

لاره نشته وه اړ وو بیا د دوی پر وړاندې لمونځ وکړي، شیبې وروسته یې
لمونځ وکړ او د تللو اجازه یې ورکړه موټر حرکت وکړ...

څو شیبې وروسته شیرخان موټر چلوونکي ته کتل د موټر چلوونکي پرې
نظر شو ویي ویل:

- ههه! شیرخانه وروره څه خدای دې په نفلو کې حساب کړي هره ورځ
دا حال وي

- بس خدای دې غیبي رحم وکړي

گری وروسته د کابل کمپنۍ سیمې ته را ورسیدل شیرخان موټر چلوونکي
ته لارښوونه کوله او تر کور را ورسیدل د هرڅه ځای پر ځای کول گری
ونیولې...

ماښام و د کور دروازه وټکیده شیرخان سترې و ویي ویل:

- هله فرهاد زويه وگوره څوک دي؟

فرهاد د دروازي په لور ور منډه کړه دروازه يې پرانيسته يوه ماشومه وه
يو پنډوکى يې په لاس کې و د وطني دود له مخې يې د هرکلي په پاره
خواړه راوړي وو ماشومي وويل:

- دا لوبښي بيا سبا هغه مخامخ کور ته راوړه

فرهاد څه ونه ويل دروازه يې بيرته وتړله او کور ته دننه ولاړ، راوړي
خواړه يې مورت ته ورکړل مور يې وويل:

- خداى دې خير ورکړي هسې هرڅه تېک پرک دي ستړې وم د څه
پخولو ته مې له وسه هم نه کيدل

دې شپې ډوډۍ وخوړل شوه، ماشومان يو او بل خوا ويده وو، شمالي
شيرخان ته ورو وويل:

- دې ماشومانو سره ژمنې مه کوه زه پوهيږم پيسې نه لري

شيرخان په خواشينۍ لهجه وويل:

- څه وکړم؟ اولاد دى پر ما ډير حق لري خو موږ افغانان دومره بدبخته
يو چې نه مو خپله ځواني په ارامه تيره کړه نه به د نورو نسلونو تيره شي

شمایلي څه ونه ويل، شيبه وروسته يې د خوب ځای تيار کړ ويي ويل:

- ورکې که! پر پوځه خدای به رحم وکړي

شپه په رنیدو وه چې شیرخان پاڅیدو ورو يې په شمایلي غږ وکړ:

- بنځي، وه بنځي

شمایلي له برستني بېر سر را وويست ويي ويل:

- څه دي سړیه؟ چې نیمه شپه کې وینس یې؟

- نیمه شپه نه! پنځه نیمې بجې دي

یوه شيبه غلی شو بیا یې وویل:

- زه باید لاړ شم دا مې ويل چې ماشومانو ته پام کوه د باندې ډیر ونه

وځي دا کابل دی

- ښه سړیه سمه ده نه به وځي...

شیرخان خادر تر ځان چاپیر کړې له دې چې شور جوړ شي ولاړ...

گرې وروسته شمایلې سترګې پرانیستي او لمونځ یې وکړ د سلام له
گرځولو سره سم فرهاد هم سترګې پرانیستي او د یوې بلې ورځ په هیله
راوین شو مورکې ته یې ځیر شو شیبه وروسته یې د پلار د خوب ځای ته
نظر کړ په بیرته یې وویل:

- ببو! پلار مې چیرې؟

مور یې دعا ته لاسونه لپه کړي وو، د دعا له خلاصیدو وروسته یې فرهاد
ته ور وکتل ورو یې وویل:

- پلار دې ولاړ کار او روزگار پسې

- خو دومره وختي؟

- هو زویه څه وکړي نو وایي لاره لیرې ده

فرهاد څه ونه ویل خو خفګان یې له لیرې پر شونډو ښکاریدو...

وخت نه تم کیدو که ښه و که بد تیریدو د سهار چای تیار شو شمایلې
ماشومان راوین کړل فرهاد څنګ ته ناست و حدیثې پرې غږ کړ:

- ای راشه چای وڅکه بیا تر غرمې وږی نشي پاتي کیدی

فرهاد تندي تريو کر په ترخه لهجه يې وويل:

- بوره نشته تريخ چای مې له مری نه تیریري

حديثي څه ونه ويل، شيبه وروسته يې مور وويل:

- راشه زويه نن گذاره وکړه بيا دې پلار بوره هم راوړي

فرهاد هيڅ ونه ويل پر خپل ضد ولاړ و مور يې ور پورته شوه او څو

څپيرې يې ووهلو له ځانه سره يې ويل:

- خاصه خور شوی يې، خلکو ته وچه ډوډی هم نه رسیري د پلار حالت

ته دې نه گوري

فرهاد مړې سلگۍ وهلي او اوښکو يې په گريوان سيلاب جوړ و، حديثه

پورته شوه او د مور له لاسه يې خلاص کړ...

په خونه کې ژير لمر و فرهاد د کرکۍ څنډې ته خواشینی ناست و مور يې

خونه جارو کوله د فرهاد لور ته يې وکتل سترگې يې له اوښکو ډکې شوې

نږدې ورغله ويې ويل:

- زما لاس د مات شي چې په تا مې وار کولو

زوی ته یې کلکه غیزه ورکړه بیا یې وویل:

- خو خیر زوی مې جار شم هرڅه به سم شي اوس لږ گذاره کوه

د فرهاد زړه پک و په زوره زوره یې د مور په غبر کې وژړل او زړه یې تش کړ چې شیبه وروسته سیما د خوني له دروازي سر دننه کړ ویې ویل:

- راحه هغه گاونډی چې د شپې یې ډوډۍ راوړې وه راغلي راشه موږ لوبې کوو

فرهاد ژر اوښکې پاکې کړ او د باندې ورغی د کور په انگر کې کیناست او د دوی لوبې یې خاړلې سیما بیا راغله ویې ویل:

- راشه ته لوبې نه کوي؟

فرهاد ورو وویل:

- زه له هغه انجلۍ شرمیږم!

سېما بېرته ولاړه، خو شیبې وروسته هغه ماشومه راغله د فرهاد څنگ ته
کیناسته ویې ویل:

- پوهیږي؟

- نه په څه؟

- زه هیڅ ملګري نه لرم تاسو چې راغلی ډیره خوشحاله شوم

فرهاد مُسک شو انجلۍ بیا وویل:

- زما نوم روبینه دی ستا نوم څه دی؟

- فرهاد

- ښه فرهاده راءه موږ سره لوبې وکړه نور به ملګري یو

فرهاد ورسره لاړ او په لوبو بوخت شول...

شپې او ورځې تیریدې، که ښې وې او که بدې وخت ته یې توپیر نه کولو
دوه میاشتې تیر شوې...

ماښام و ټول په خونه کې را ټول وو، شيبه وروسته دروازه ټک ټک شوه،
فرهاد منډه کړه او ويې ويل:

- پلار مې دى!

شيبه وروسته يې دروازه پرانيسته پلار يې و په لاس کې يوه توره
پلاستيکي کڅوړه وه، د فرهاد پر شونډو مټکا خوره شوه خو څه يې ونه
ويل غلى يې خپل پلار تر خونې بدرگه کړ، پلار يې کيناست شيبه وروسته
يې پلاستيکي کڅوړه شمایلې ته ور کړه ويې ويل:

- واخله ښځې خپلې دې نشته وې دا مې درته راوړې

فرهاد تندى تريو کړ ناهيلی له خونې ووت څو شيبې ناست و په انگر کې
يې يو کارتن وموند له ځانه سره يې واخيست او خونې ته دننه شو د خونې
کونج کې کيناست قيچي يې را واخيسته او له کارتن يې ځانته د خپلې په
څير يو څه جوړ کړل چې گواکي د پلار ورته پام شي او خپلې ورته
راوړي خو پلار يې که ليدلو هم نا گومانه و، څو شيبې ووتې فرهاد اړ شو
نږدې ورشي او ورته ويې ښيي، نږدې ورغى او له کارتن جوړې شوې
خپلې يې د خپل پلار مخې ته کينودلې فرهاد وويل:

- پلاره دا وينې...

د فرهاد خبره لانه وه خلاصه چې پلار يې وويل:

- وه داغه زوی خو پوهیرم چې خپلې نه لري زه پیسې له کومه کړم؟

شپه غلې شو، له سترگو یې اوبنکې په بهیدو شوې او په ژرغوني غږ یې وویل:

- دا زموږ افغانانو ژوند شو! له ماشومتوبه تر ځوانۍ په افغانستان کې موږ د ارام ساه ونه خيسته، خپلې هیلې خو مو تر خاورو لاندې کړې اوس د اولادونو هیلې...

خبره یې نیم کې پاتې شوه چې په خپل زړه یې لاس کینود ځای پر ځای پریوت شمایلې غږ کړ:

- څه وشول سړیه؟ حدیثې ورشه اوبه راوړه

حدیثه په بیره له خوني ووتله تیاره وه ترڅو حدیثې اوبه راوړلې خو شیبې تیرې شوې، شیرخان وویل:

- ما وېښه زویه چې ستا یوه هیله مې پوره نه کړه...

له ډیر کوبښ وروسته هم ونه توانیدو چې وړاندې بله خبره وکړي او مړ شو...

په کور کې یوه غوغا وه، چغې او شور و ماشومانو د پلار سرته ژړل خو شمایلې گونګې وه یو اوف یې هم ونه کړ، ګړۍ وروسته ځینې ګاونډیان راغلل او د میت په کفن کولو کې یې مرسته وکړه، د غم تیاره رڼه شوه، غربت نه پریښودل چې خپل پلار د خپلې پلرنۍ هډیرې ته یوسي او هلته یې د خاورو ته وسپاري اړ وو د ګاونډیانو په مرسته کابل کې یې خاورو ته وسپاري...

ګړۍ وروسته څلور کسان پیدا شول چې د شیرخان کټ ته اوږه ورکړي جنازه له کور ووتله او د ړنگ کابل د یوه غره په سره یې خاورو ته وسپارله...

د یوې لور او زوی اتل او د یوې کورنۍ تکیه گاه او د هیلو لوی غر ونړیدو...

ورځې تیرې شوې شمایلې گونګې شوې وه، اولادونو یې بار بار پرې د «بیو» غږ کولو خو له خولې یې یوه خبره نه راوتله، ددې کورنۍ درې څښتنه پوډۍ د ګاونډیانو په مهربانۍ پیدا کیدله...

يوه مياشت تيره شوه، سهار و ماشومانو له روبيني سره د کور په انگر کې
لوبې کولې او فرهاد په خونه کې د مور څنگ ته ناست و، مور ته يې ځير
شو په ژرغوني غږ يې وويل:

- ببو! دا ټول زما د لاسه

مور يې ور وکتل د لاس په اشاره يې خپل څنگ ته ور وغوښت د کور
کلې يې په لاس کې ورکړه د اسمان خوا ځير شوه سترگې ونه يې رپيدې
فرهاد په بیره وويل:

- ببو!!!

خو نه پوهيدو چې ببو يې خپل روح حق ته سپارلی څو ځلې يې وښوروله
بيا يې وويل:

- ببو!

په بیره د باندې ووت غږ يې کړ:

- حديثي! ببو مې!

حدیثه په بیره راغله خو ځلې یې په خپلې مور غږ وکړ خو هیڅ ونه شول
رنگ یې ژیر واوښت خړه پړه کیناسته، د مور پر سترگو یې خپل کوچني
لاسونه را تیر کړل په ژر غوني غږ یې وویل:

- ببو مړه سوه!

له یوه کور د یوې میاشت په موده کې یوازې دوه جسدونه نه هزار هیلې او
امیدونه هم تر خاورو لاندې شول، مورکۍ یې د پلار څنگ ته خاورو ته
وسپارله او دوی د روبینې پلار چې ډیر زړه سواندی و له ځانه سره خپل
کور ته بیول، د کور اړین څیزونه یې د روبینې دوی کور ته یوړل او درې
یتیمانو ته یې فناه ورکړه...

خو ورځې تیرې شوې خو دا یو کوچنی زخم نه و چې بیرته دې ژر را
ډک شي...

مازديگر و فرهاد د کور په انگر کې ناست و د روبینې پلار له دندې راغی
فرهاد یې په انگر کې ولید څنگ ته یې کیناست ویې ویل:

- زويه! دا هم نشم ويلی چې مه خپه کيړه خو په خفگان نه ستا پلار بيا ژوندی کيړي نه ستا مورکي، زه ژمنه کوم تل درسره مل يم خو ته اوس د دوه خويندو ورور نه د يوې کورنۍ مشري

خو شيبې غلې شو ولاړ شو او د فرهاد په اوږه يې لاس کيښود ويې ويل:

- ځان له لاسه مه ورکوه زه ستا د پلار په څېر يم

فرهاد په نه زړه مسک شو د روبيني پلار لار...

شپه شوه سهار وخته فرهاد په سوچونو کې غرق د کور په انگر کې ناست و د روبيني پلار دندې ته روان و له دروازي وتلو چې فرهاد غږ کړ:

- اکا!

د روبيني پلار شاته ور وکتل ويې ويل:

- ووايه زويه؟

فرهاد ته نه ور جوړيدل چې څنگه ووايي، د روبيني پلار بيا وويل:

- هن زویه ووايه مه شرميره

له شيبې چوپتيا وروسته فرهاد وويل:

- اكا يو څه پيسې كه راكړې؟ قرض!

- سمه ده زويه، خو! پيسې څه كوي؟

- اكا زه هيڅوك نه لرم او تا پرون وويل چې ته د يوې كورنۍ مشر يې نه غواړم داسې عادت شم غواړم كار وكړم

- خو... خو! زويه ته به څه كار وكړې بنار كې حالت ښه نه دی.

فرهاد هيڅ ونه ويل د روبينې پلار له جيب پيسې راوباسلې وړ يې كړې ويې ويل:

- واخله، خو! د هرې ورځې حساب درنه غواړم د خداى په پار په بده لاره مه څه گني خداى ته به زه ملامت يم، زه له اوس لس كاله وروسته هم حاضر يم تاسو لكه خپل اولاد وساتم خو ته چې شله يې واخله.

- سمه ده، اكا.

د روبينې پلار ولاړ خو شيبې وروسته فرهاد خونې ته دننه ولاړ حديثي ته يې وويل:

- زه هم کار پسې

حدیثي په حیرت وویل:

- څنگه کار؟

- ته یې څه کوي؟ پرېږده یې

هیڅ یې ونه ویل او د باندې لار فرهاد پوه شوی و چې بې له خپله ځانه یې
هیڅوک نشته اړ و یو کار وکړي، د کابل له کمپنۍ سیمې تر کوټه سنگي
پیاده ولاړ په لاره یې ځینې ماشومان ولیدل چې پلاستيکي کڅوړې پلوري،
یوې هټۍ ته ورغی زړه نازړه ولاړ و د څه ویلو همت پکې نه وو هټیوال
ورته ځیر شو ویي ویل:

- معاف کُن

فرهاد نه پوهیدو چې هټیوال ورته دې خیر غوښتونکي گومان وکړ، فرهاد
ورو وویل:

- اکا! دا پلاستيکي کڅوړې دانه په څو دي؟

هټیوال سترگې ردې ردې را وباسلې ویي ویل:

- دانه نه خرڅیږي، په کیلو دي!

هتیوال یوه شیبه غلی شو، له شیبې چوپتیا وروسته یې وویل:

- خو روپی لري؟

فرهاد په کوچنیو لاسونو خپلې شته پیسې ورکړې

هتیوال پلاستيکي کڅوړې په تله کې واچولې او ور یې کړې...

فرهاد ډیر بې خولې او ژبې ماشوم و داسې وخت نه و پرې راغلې د پلار نازدانه زوی و خو اړ و په سپین سترگۍ دا پلاستيکي کڅوړې وپلوري، خو فقر او بې وسۍ دومره زور کړی و چې چا حتی ددې پلاستيکي کڅوړو پیرلو توان نه درلود، ورځې، اونۍ او میاشتي تیرې شوې فرهاد خپلې گټلې پیسې سپمولې ترڅو ځانته پرې یو کار او روزگار جوړ کړي...

- ۲۰۰۱ز، کابل

افغانستان خو له موسم هم په بیرېه رنگ بدلوي، بیا نظامونه بدل شول د حامد کرزي د واکمنۍ کم وخت کیدو، فرهاد ۷ کلن شوی و، دانجونو او هلکانو ښوونځیو بیا فعالیت پیل کړی و

روبيني ښوونځی پیل کړی و خو هغه د فرهاد او خويندو سره ملګرتیا یې په بخیلۍ بدله شوې وه هغې حس کولو چې پلار یې دوی ته ډیره مینه ورکوي او دې ته یې هیڅ پام نه دی.

سهار و روبينه ښوونځي ته تلله فرهاد وینې و خو سر یې په پرستنه کې دننه کړی و، خويندې یې وینې وې سیمه وویل:

- حدیثي! کاش مو د ښوونځي جامې لرلی موږ به هم تلو

حدیثي ورو وویل:

- تش جامې خو نه دي، کتابچه، قلم او شل نور څیزونه دي، زړه خو زما هم کیږي خو...

فرهاد اوس هوښيار شوى و خپلې هيلې يې تر خاورو لاندې کړې وې د خويندو هيلې يې خپلې گڼلې، شيبه وروسته پاڅيدو او لاړ...

حالت څه نا څه ښه شوى و، فرهاد اوس د کابل کوڅه کوڅه پيژنده، بانک ته ولاړ او هغه پيسې چې سيمولې يې وې له ځانه سره واخيستې ترڅو يو کار پرې پيل کړي، د همغه هتۍ مخ ته ودرېد چې مخکې به يې ترې پلاستيکي کڅورې پيړودلې هتيوال ته يې پيسې ورکړې وې ويل:

- ددې ټولو پلاستيکي کڅورې راکړه

هتيوال رد رد ور وکتل وې ويل:

- فرهاده بچيه! ته دا دومره وخت چيرته وې؟

فرهاد وويل:

- هغه د ښار حالت گډوډ و ځکه تراوسه کور کې وم

هتيوال وويل:

- ښه! نو ځکه نه يې خبر چې دغه پيسې اوس نه چليږي

د فرهاد له سترگو مړې اوبنکې راغلې په ژرغوني غږ يې وويل:

- څنگه؟

هتيوال په مټسکې لهجه وويل:

- قربان زويه! مه خپه کيړه بانک يې تبادله کوي نوي لوتونه درکوي

هتيوال شيبه غلې شو بيا يې وويل:

- هغه بيا چليري!

فرهاد په خواشينې لهجه وويل:

- بانک چيرته دی؟

هتيوال يوه شيبه په سوچ کې ډوب شو بيا يې وويل:

- زويه! ته داسې وکړه زه به درته نوې پيسې درکړم هغه ماته راکړه زه به يې بيا په نويو بدلې کړم.

فرهاد مُسک شو ويې ويل:

- ښه نو اکا هر څو روپۍ چې کيږي د هغې پلاستيکي کڅوړې راکړه

هتيوال فرهاد ته ځير شو شيبه وروسته يې له جيب پيسې را وباسلې ويې ويل:

- ته دا پيسې واخله

د فرهاد سترگې ورغړيدې غلې شو هتيوال پنځوس افغانۍ نورې ورته په لاس کې کينودې ويې ويل:

- واخله دا پنځوس نورې هم اوس ورځه دمه وکړه سر له سبا ورځې به ماسره کار کوي

فرهاد مُسک شو ويې ويل:

- ريښتيا؟

- هه هو خود

فرهاد په خوبنۍ بيرته روان شو هتيوال ور ناره کړه:

- زویه! ماته خان اکا وایي، سل خبرې دي که خدای مه کړه سبا رانغم
نو زما پوښتنه له چا وکړه پته به درکړي

فرهاد د سر په خوځولو د هو ځواب ورکړ او لاړ...

گرې وروسته کور ته ورسید، کورته د رسیدو سره سم یې د روبینې مور
ته غږ وکړ:

- حمیدې خاله!

شیبه وروسته د روبینې مور راغله ویي ویل:

- څه دي فرهاد زویه؟ خیریت خو دی؟

ترڅو فرهاد خبره کوله ښځه بیا په خندا شوه ویي ویل:

- هههه! وه د خدای بنده ماته تش خاله وایه

- ولې؟

- خو اول مې نوم اخلي بیا خاله وایي تردې تش خاله وایه

- ښه خاله

- هو رښتیا څه دې ویل؟

فرهاد له خپل جیب پیسې را وباسلې وړ یې کړې وې ویل:

- خاله هغه دا...

- ووايه زویه

- په دې پیسو به مې خویندو ته د ښوونځي جامې جوړ نه کړې؟

ښځه مټسکې شوه وې ویل:

- څار شم ستا له د نارینه خوی ولې به یې نه جوړوم

فرهاد په مټسکې شونډو دننه ولاړ، خویندو ته یې څه ونه ویل، په ارامه زړه پریوت او ویده شو...

ماښام کیدونکی و، د فرهاد پر مخ د یخو اوبو څاڅکي تویې شول ژر را پاڅیدو له کړکې څخه یې د انگر خواته نظر شو خویندو یې د ښوونځي

جامې اغوستې وې لکه د سولې کوټرې پکې ګردې را تاویدې، روبینه د خوني له وره سره ولاړه وه فرهاد نارې کړه:

- زور درکوي؟ هههه!

روبينې هيڅ ونه ويل، فرهاد يوه شيبه په سوچ کې ډوب شو بيا يې وويل:

- ته صبر زما پر مخ اوبه تا وشيندلي

روبينې منډه واخيسته فرهاد ورپسې و...

د فرهاد شپه په خوبنۍ تيره شوه، ځکه د خويندو لومړۍ غوښتنه يې پوره کړې وه، سهار وختي پاڅيدلې و خويندې يې له خوبه را وپنې کړې، وې وويل:

- وپنې شئ! روبينه درته په تمه ده بنوونځي ته ناوخته کيږي

شيبه غلې شو بيا يې وويل:

- حديثي؟

حديثه تازه له خوبه راويښه وه په خوبجن غږ يې وويل:

- امم! څه وايي؟

- ما کار پیدا کړی نور به له خای خای گرځیدلو خلاص وم

روښنه نیغه کیناسته ويې ويل:

- څنگه کار؟

- له هغه هټيوال به مې چې پلاستيکي کڅوړې اخيستي هغه راته وويل
چې نور له ماسره په هټۍ کې کار کوه

روښنه غلې شوه، شيبه وروسته فرهاد وويل:

- نو ستاسو د ښوونځي د جامو پيسې خو له اسمان را ونه لويدلې، خان اکا
راکړې!

- خان اکا څوک شو؟

- همغه هټيوال!

فرهاد شيبه وروسته بيا وويل:

- ښه نو ځم تاسو هم له روښنې سره يوځای ځئ او يوځای بيرته راځئ،
يوازې مه ځئ

فرهاد له کور ووتلو، زړه یې د خوښۍ توپونه وهل خکه د کار لومړۍ
ورځ یې وه

گرې وروسته هتۍ ته ورسید خان اکا چای دم کړی و، فرهاد غلی له هتۍ
د باندې ودرید خان اکا برگ برگ ور وکتل ویې ویل:

- ولې داسې ولاړ یې

شپه غلی شو بیا یې وویل:

- لیونیه! دا هتۍ ستا خپله ده بې زړه مه اوسه او چې زه نه وم دا هتۍ خو
به ته سمبالوي

فرهاد مُسک شو په بیر هتۍ ته دننه شو

خان اکا له غولي یوه پیاله را پورته کړه فرهاد ته یې ورکړه ویې ویل:

- هن! دا ومینځه راشه چای وڅښه

فرهاد پيال له مينځله له چايو يې ډکه کړه د خان اکا څنگ ته کيناست، خان اکا له چای غورپ وکړ ويې ويل:

- فرهاد زويه! ته ښوونځي ته ځي؟

فرهاد د چايو پيال په غولي کيښوده ويې ويل:

- خان اکا! نن مې خپلې خويندې وليدلې ښوونځي ته، تاته خو مې پخوا کيسه کړې وه چې مور او پلار مو نشته.

يوه شيبه غلی شو بيا يې وويل:

- هغوی تعليم وکړي بس ده

خان اکا تندي تريو کړ، په غوصه يې وويل:

- خان اکا دې مړ دی چې داسې وايي؟

فرهاد هيڅ ونه ويل، خان اکا په خندا وويل:

- هههه! زه خو يم سر له سبا به اول ښوونځي ته ځي بيا به هتي ته راځي

دې فرهاد سترگې له اوبنکو ډکې شوې خان اکا په بیر ه وویل:

- ولې ولې؟! لکه چې زما په غوصه خپه شوې؟

فرهاد په ژر غوني غږ وویل:

- نه اکا... پلار مې را یاد شو

- زه دې پلار هیڅکله نشم کیدای، خو زه ستا د پلار پر خای یم پام چې
خفگان ونه کړي...

خان اکا د چایو پیاله ورسره واخیسته د باندې لار بل هتې واله یې څنگ ته
راغی ویې ویل:

- خان اکا! پروڼ د ویل چې کار نشته او نن هتې کې کاریگر گمارې؟

خان اکا د سړي په اوږه لاس واچولو وړاندې لارل ویې ویل:

- همدومره کوچنی یتیم شوم خو دومره نرتوب مې نه درلود لکه دا ماشوم
یې چې لري، زه دې د یوه وخت پوډۍ نه خورم خو نه پرېږدم دا ماشوم د
سرک په سر بې لارې شي

ورځې، شپې، اونۍ، میاشتي او کلونه تیر شول ډیرې یخې او ګرمې سختې
او اسانه تیرې شوې خو فرهاد ماته ونه منله وسیله خان اکا شو خو زور د
فرهاد په متو راتلو، د روزگار سختیو له فرهاد یو چپ انسان جوړ کړی
و...

۲۰۱۶ز - کابل

د خان اکا د هتۍ مخه په ګلانو پوښلې وه ټول هتیوال را غونډ وو، یو
لاروی راغی د یوه هتیوال په غوږ کې یې ورو وویل:
- د چا واده دی؟

هتیوال برک برک ور وکتل ویې ویل:

- ده ته گوره! نن فرهاد له پوهنتون فارغ شو دا ټول یې هرکلي ته را غونډ شوي

لاروي کس څه ونه ويل غلی روان شو، شيبه وروسته په ونه دنگ په رنگ بنکلی حوان را بنکاره شو د خلکو له منځ يوه کس غږ کړ:

- خان اکا فرهاد راغی!

خان اکا مخکې منډه واخيسته، فرهاد ته یې غبره ورکړه په زوره یې وويل:

- وگورئ خلکو ويل مې که نه چې بچي به مې لوی سړی جوړيږي

د فرهاد سترگې له اوبنکو ډکې شوې خان اکا وويل:

- غلی شه ياره اوس نو اوبنکې مه تويوه

د خلکو له گڼه گونې يوه حوان غږ کړ:

- خان اکا، وايي فرهاد پوهنتون کې ډيرو انجونو په تنگ کړی و، هغوی نه پوهيدې چې دا ژړندوکې دی

ټول په خندا شول، ګڼه ګڼه ختمه شوه خان اکا د فرهاد په اوږه لاس واچولو وړاندې ولاړل خان اکا وویل:

- څه نو زویه نور درسره نه ښايي چې دلته کار وکړي زه به دې هم فارغ کړم، تا ويل چې دنده دې پيدا کړي تر فراغت ورته په تمه وي نور آزاد يې ما چې څه کولای شو ومي کړل

فرهاد د خان اکا لاسونو ته شونډې وړ وړې ښکل يې کړل ويې ويل:

- استغفرالله، اکا زه ستا زوی يم، که مي دنده واخيسته هم هر مازديگر به دې ليدو ته راحم

خان اکا مُسک شو ويې ويل:

- ههه قربان بچی! ورځه اوس کور ته خويندې به دې هم تلوسه لري چې د فراغت په جامو کې دې وگوري

فرهاد سوړ اسويلی وويست ويې ويل:

- خويندې نه! خور يوه خو واده شوه خدای دې مل شي په کيلومترونو ليرې لندن کې ده او هلته يوه شيشکه هم شته چې له کور يې زړه راته تور کړی دی.

- هههه! هغه روبينه چې هره ورځ يې شکايت کوي؟

فرهاد وخنډل څه يې ونه ويل او روان شو...

څو دقيقې وروسته کور ته ورسيد دروازه يې ټک ټک کړه، چا دروازه خلاصه نه کړه موبایل يې را وويست د سيما شميره يې ډاياله کړه زنگ يې تير کړ خو ځواب يې ورنکړ څو ځلې يې کوښښ وکړ خو ځواب يې ورنکړ له ځانه سره يې وويل:

- اړ يم شيشکې ته زنگ ووهم!

د روبينې شميره يې ډاياله کړه زنگ يې تير کړ ځواب يې نه ورکولو شيبه وروسته د موبایل د زنگ شرنگهار واوريدل شو، دروازه خلاصه شوه، فرهاد په غوصه وويل:

- کفر کيدو چې موبایل ته دې ځواب ورکړی وای؟

روبيني شونډې پوڅې کړې وې ويل:

- کار دې وشو ته چیرته زما داسې په اندیښنه وې چې زما د پوښتنې
لپاره دې زنگ ووهي

فرهاد خه ونه ويل روبینې ورو وويل:

- بیچاره ته چې څوک دروازه خلاصه نه کړي بیا ماته احتیاج شي

فرهاد په غوصه وويل:

- د زړه خبره په زړه کې کوه غږ دې اورم

- واوره زه له چا نه ویریرم

روبینه غلې شوه، شیبه وروسته یې وويل:

- خه دننه خه ته راته گوري؟

- ته له مخې ایسته شه چې دننه ولاړ شم

روبینه له مخې ایسته شوه فرهاد دننه ولاړ شاته یې ور وکتل ویي ويل:

- او ته کومه مادوري یې چې زه تاته وگورم

- هغه ماته نشي رسیدلای

- څه خیرني

- خیرن به خپله وي

فرهاد خپل پيکي باندې لاس کش کړ ويې ويل:

- لارم تاسره مې وخت نه ضايع کوم

فرهاد خوني ته دننه شو نارې يې وهلې:

- سيما وه سيما

چا غږ ونه کړ روبيني بيا د خوني ته وره سر دننه کړ ويې ويل:

- چغې مه وهه، زما خونه کې ده.

- نو زنگ ته يې ولې ځواب نه ورکولو

- زه څه پوه شم او رښتيا مبارک! اوس ونه وايې چې بخيلي يې وشوه د

فراغت مبارکي پې رانکړه

روبيني منډه واخيسته، فرهاد کيناست له ځان سره يې وويل:

- دا انجلۍ له ما څه غواړي زه خو هيڅ نه پوهيرم

بيا يې له ځان سره وويل:

- هسې نه روبيني ددې په ويلو زما زنگ ته ځواب نه وي ورکړی،

ورکړيکه! لمونځ به وکړم

اودس يې وکړ د لمانځه آخري رکعت کې و چې د خوني ور خلاص شو،
شيبه وروسته فرهاد سلام وگرځولو، سيما لمدي سترگې د وره سره ولاړه
وه فرهاد دعا وکړه او په بېره يې د خور لوري ته ورغی اوبنکې يې ورته
پاکې کړې وې وېل:

- څه شوي؟

- کاش نن ببو او پلار هم وای ته يې ليدلی وای

د فرهاد سترگو کې هم اوبنکې ډنډ شوي خو دی د خپلو خویندو قوت و نه
يې غوښتل هغوی ځان وبایلې په نه زړه يې وخنډل وې وېل:

- څه چې کيدل وشول، هغه يوه تپه ده چې

چې څه دې کړل هغه دې وکړل

اوس مې اوس مې سالو په مخ را خور کړه خوب راځینه، اوس د راتلونکي سوچ کوه تیر شول خو شکر په دې چې خدای شته او بڼه بنده گان یې شته.

سیما ژر خپلې اوبنکې پاکې کړې په بیر ه یې وویل:

- رښتیا! اوس لندن کې هم لس نیمې بجې وي شاید حدیثې راته ویلي وو چې په سکایپ زنگ ووهم

- هو هو سمه ده سکایپ به وکړو ورته

خو شیبې وروسته یې حدیثې ته په سکایپ زنگ وکړ د حدیثې په سترگو کې خوشحالی نارې وهلې خو شیبې یې خبرې وکړې حدیثې وویل:

- سیما ته ورشه روبینې ته غږ وکړه یادیري مې

سیما ولاړه حدیثې په بیر ه وویل:

- فرهاده هغه مې په بهانه ولیرله یوه خبره وه

- هن څه خبره؟

- انجلۍ پیغله شوې تر تا یو کال لویه ده واده یې باید وکړو

فرهاد شیبه په سوچ کې ډوب شو بیا یې وویل:

- بڼه وايي خو داسې یوه بڼه کورنۍ پیدا شي چې زما د اوږو بار هم سپک شي

- کورنۍ شته کنه!

- څوک؟

- زما د اکا خسر زوی دی همدلته لندن کې دی بڼه هلک دی تعلیم یې هم کړی ده.

فرهاد له شیبې چوپتیا وروسته وویل:

- ته خو لیرې ولاړې دا هم رانه لیرې بیايې

سور اسویلی یې وویست بیا یې وویل:

- بڼه څه خیر خو سیما چې واده شي زه بیا دلته نشم اوسیدلی ته یو څه موده صبر وکړه سبا د هغې دندې لپاره ځم چې څه کیږي که وشو تنخوا زیاته راکوي بیا به یو کور په کرایه ونیسم د سیما واده به هم وکړو

- امم، ته هم بڼه وايي خو خیر لږ به تم شو

- څه نو بند به یې کړم ته به هم کار لري

- صبر هغه روبینې سره خو خبرې وکړم

- څه پرېږده هغه شیشکې سره خو هیڅ خبرې مه کوه

فرهاد اړیکه پرې کړه، چې سیما له روبینې سره راغله روبینې په بیرته وویل:

- څه شو موبایل؟

فرهاد په خندا وویل:

- بند مې کړ حدیثي ویل زه شیشکې سره خبرې نه کوم

روبینه چې څومره شوخه وه هغومره نازولې او ښکلې هم وه، د فرهاد دې خبرې زور ورکړ سترگو کې یې اوبنکې راغلې بې له څه ویلو یې منډه واخیسته او لاړه...

سیما د واره وویل:

- ته ولې دا انجلۍ باندې لږې؟

- واه یوه ورځ هغې ته ووايه چې ما باندې ولې لږې

سيما څه ونه ويل، کيناسته...

دا شپه هم تيره شوه، فرهاد د تل په څير وخته له خوبه وينښ شوی و، سيما يې وينښه نه کړه او لاړ...

لومړی د خان اکا هتۍ ته ورغی خان اکا وويل:

- تاته مې پروڼ څه وويل؟

فرهاد په خندا وويل:

- خان اکا ته نو ما په زوره شپې د دندې لپاره مې آزمويښه ده راغلم چې تاته ووايم (دعا راته کوه)

- څه بچۍ! زما دعا تل درسره ده، ان شاءالله بريالۍ کيږي به

فرهاد لاړ، گړۍ وروسته هغه دفتر ته ورسيد چې شايد د کلونو کار او دندې وسيله يې و، په زړورتيا د رئيس مخ ته کيناست، رئيس ورته ځير شو ويې ويل:

- امم! اسنادونه خو دي ټول غوره دي په بنو نمر و تر دې ځای رسيدلی

يې

رئيس شيبه غلى شو، بيا يې وويل:

- تجربه لري؟

- نه لومړۍ دنده به همدا وي چې کوم يې هيله ده چې اړتيا پيدا نشي ددې
خای د تجربې سند بل خای ته یوسم

رئيس وخنډل ويې ويل:

- د بازارموندنې يوه خوبي خو لري، چالاک يې!

فرهاد مُسک شو، رئيس د ميز له سر د څښلو اوبو بوتل را پورته کړ،
فرهاد ته يې ورکړ، فرهاد وويل:

- نه مننه تری نه یم!

- د څښلو لپاره يې نه درکوم، دا په ما خرڅ کړه

فرهاد يوه شيبه غلى شو ويې ويل:

- تاسو تری یاست؟

- نه

- نو ترڅو تېری نشي زه دا نشم خرڅولای

- مطلب؟

- مطلب د بازار موندنې لومړۍ اصل اړتیا ده زه باید تا اړ کړم ترڅو دا اوبه وپیري.

رئیس په سوچ کې ډوب شو د باندې سکرټر ته یې غږ کړ:

- دې بازار موندنې د مدیریت د بست لپاره چې نور کوم غوښتونکي راغلي رخصت یې کړه

فرهاد وویل:

- ښه محاورې ته دوام ورکړو؟

- هو په راتلونکي کې به ډیرې محاورې ولرو اوس دې درته مبارک وي ته وگمارل شوي

فرهاد له ډیرې خوښۍ رئیس ته غیږه ورکړه رئیس وویل:

- هههه! ښه ښه

د فرهاد ښې ورځې پیل شوې، کال تیر شو فرهاد خپلواک شوی و ښه
تنخوا یې اخیسته او ښه خوشحاله و...

خپل کاري دفتر کې ناست و له حدیثې سره یې خبرې کولې حدیثې د سیمې
د واده په اړه وویل:

- اوس خو شکر ستا کار او روزگار شته ته هم ځوان یې ستا او د سیمې
واده به په یوه وخت وکړو لږښت به هم کم راشي او موږ به هم دا اندېښنه
نه کوو چې ته یوازې یې

فرهاد سور اسویلی وویست ویې ویل:

- سمه ده چاره نشته نو، خو! زما واده اوس پرېږدئ زه ورته تیار نه یم

موبایل یې بند کړ او د رئیس دفتر ته لاړ ویې ویل:

- رئیس صیب که نن وختي لاړ شم طبیعت مې لږ ګډوډ دی

رئیس صیب وویل:

- زموږ نازولی کارمند یې گڼي مازدیگر مو ستا لپاره پلان نیولی و

- څنگه پلان؟

رئیس خو شیبې غلې شو، د خپله کاري میز له روک یې د موټر کلۍ را واخیستې فرهاد ته یې ورکړې وې وېل:

- ستا له راتگ وروسته زموږ د کمپنۍ محصولاتو په خرڅلاو کې ۴۵٪ زیاتوالی راغلی دی باندې ولاړ موټر زموږ لخوا تاته ډالۍ ده.

فرهاد په حیرانتیا وویل:

- څه؟

رئیس یې مسک شو وې وېل:

- هه! څه چې طبیعت دی گډوډ دی نوي موټر کې د لار شه

- ډیره مننه رئیس صیب

فرهاد که څه هم د خپل واده په اړه سوچونو په سر اخیستی و د کمپنۍ لخوا ورکړي موټر ته ډیر خوشحاله و، دقیقې وروسته خپل کور ته ورسید څنگ

ته ودرید مخامخ کور ته یې وکتل هغه کور چې پلار او مور یې پکې له لاسه ورکړي وو بیا رغیدلی و ورته خیر شو ویې ویل:

- پلاره، ببو! کاش اوس ژوندی وای

د کور په دروازي سپینې پانې ته یې پام شو لیکلي وو «د خرڅلاو کور» له ځان سره یې وویل:

- د پلار او ببو آخري یاد دی باید له لاسه یې ور نه کړم

موټر یې دروازي ته نږدې کړل هارن یې ووهلو، شیبه وروسته سیما له دروازي سر را وباسلو پوهه نه شوه چې فرهاد دی ژر پرونی تر مخ تاو کړ فرهاد وخنډل د موټر له کړکۍ یې سر وباسلو ناره یې کړه:

- لویه دروازه خلاصه کړه زه یم

موټر یې کور ته دننه کړ له موټر ښکته شو، سیما په بیرته وویل:

- د چا موټر دی

فرهاد په خپل پیکي لاس کش کړ ویې ویل:

- د ورور دې ده، کمپنی ډالۍ راکړ

- رښتیا!؟

- هو خود!

ماښام شو، فرهاد حدیثي ته زنگ وکړ او د روبینې د واده په اړه یې د هو
خواب ورکړ موبایل یې بند کړ، د خونې کړکۍ ته نږدې کیناست د کور
دروازه خلاصه شوه، روبینه له پوهنتون راغله دروازه یې بنده کړه موټر
ته خپر شوه له موټر شاوخوا راتاو شوه ټایر یې په لغته ووږلو یو دم موټر
په خپل سر هارن وهل پیل کړل او خراغونه یې گل او بل کیدل روبینې
منډه واخیسته فرهاد د باندې ور ووتلو په روبینه یې غږ وکړ:

- زور یې درکړ چې په لغتو یې وهي

- څه پردي موټر باندې غرور مکوه

فرهاد له شیبې چوپتیا وروسته وویل:

- بښنه غواړم! که زما له امله خپه شوې وي مخامخ کور واله سره مې
خبره کړې سبا یې کارونه خلاصیږي همدې یوې اونۍ کې د سیمې واده هم
کوو بیا مناسبه نه ده چې زه دې دلته و اوسم

لومړی ځل و چې روبینه غلې وه بې له څه ویلو روانه شوه فرهاد غږ کړ:

- او زما واده هم دی!

روبينه ولاړه شپه پخه شوه، تيارې بيا خپل خادر خور کړی و د شپې
۱۲:۰۰ بجې وې په انگر کې د چا د ژړلو غږ فرهاد له خوبه وپس کړ، له
خپل خای پاڅید د باندې ووتلو روبينه ناسته وه په ژرغوني غږ يې له خاڼ
سره ويل:

- داسې اسانه ده! ځي

يوه شيبه غلې شوه بيا يې په سلگو سلگو وويل:

- زه به اوس چاسره جنگ کوم؟ څوک به خوروم، واده کوي! ودې کړي
ماته يې څه؟

يوه شيبه غلې شوه، بيا يې وويل:

- کم عقل دومره کاله پوه نشو چې مينه ورسره لرم

فرهاد ورو ورو روان شو، څنگ يې کيناست روبيني ورو وکتل حک پک
شوه فرهاد وويل:

- څوک خپل کيدونکي خاوند ته کم عقل وايي؟

روبيني په بیره وویل:

- څه؟ چټي خپل زړه مه خوشحاله

فرهاد هیڅ ونه ویل بیرته پاڅیدو، روبيني په بیره وویل:

- چیرې ځي؟

- خوتا وویل زړه مه خوشحاله ځم بل چاسره به واده وکړم

- مږ به دې کړم، کینه!

فرهاد کیناست ویي ویل:

- ژوند راته زده کړي چې «بی له تاستا هیڅوک نشته» خوتا مالري

یوه شیبه غلی شو بیا یې وویل:

- بیا ونه ژاړې... شیشکې سره ژړا خوند نه کوي

روبيني وویل:

- ماسره واده کوي؟

فرهاد په خواشینې لهجه وویل:

- نه!

- ولې؟

- غواړم سبق ته مې دوام ورکړم

- هههه!

پای!